



MINUTI

Laqgħa tal-Kunsill Lokali ĦAL QORMIIT-TMIEN LEGISLATURA

Laqgħa Numru 29

Il-Kunsill Lokali Itaqa' nhar it-Tlieta, 22 ta' Ġunju 2021 fl-uffiċċju tal-Kunsill Lokali u permezz ta' video conferencing.

PREŻENTI:

Dr Josef Masini Vento – Sindku
Donna Barbara – Viċi Sindku
Jerome Caruana Cilia - Kunsillier
Ralph Puli – Kunsillier
Carmelo Cuschieri – Kunsillier
Daniel Ablett – Kunsillier
George Muscat – Kunsillier
Marvin Zammit – Kunsillier
Dr Sean Apap Meli – Kunsillier
Martina Grech – Kunsillier
Abigail Sammut – Kunsillier

ASSENTI b'APOLOGIJI (Skont Ordni Permanenti 17A (3):

XEJN

UFFIĊJAL PREŻENTI:

Karen Camilleri – Segretarju Eżekuttiv

Minuti

Is-Sindku Dr Josef Masini Vento ppresieda l-laqgħa.

1 Approvazzjoni u Kunsiderazzjoni tal-Minuti

- 1.1 Is- Sindku Dr Josef Masini Vento** ppreżenta l-Minuti ta' Seduta 28, li kienu ċċirkulati lill-membri permezz ta' korrisondenza elettronika, għall-approvazzjoni.

Il-Kunsillier Dr Sean Apap Meli ssekonda.

Il-Minuti għal Seduta Nru 28 ġew approvati b'mod unanimu.

2 Komunikazzjoni mis-Sindku

- 2.1 Is-Sindku Dr Josef Masini Vento** nforma li l-Kunsillier George Muscat ippreżenta dikjarazzjoni fejn qed jiddikjara ruħu bħala Kunsillier Indipendenti.
- 2.2 Is-Sindku Dr Josef Masini Vento** nforma li x-xogħlijiet fuq il-bini tal-ġnien fiż-żona ta' Farżina għaddej skont il-programm u nforma wkoll li fil-ġimgħat li ġejjin se jkun qed jinbeda x-xogħol fuq Misraħ iż-Żebbuġ.
- 2.3 Is-Sindku Dr Josef Masini Vento** talab lil dawk il-membri li mistennija jikkontestaw l-elezzjoni ġenerali sabiex jiddikjaraw li mhux se jintuża l-Kunsill u dak kollu relatat miegħu a skapitu ta' propoganda personali u partigġjana. Barra minhekk għamilha ċara li f'komunikati uffiċjali tal-Kunsill, is-Sindku u l-Kunsillier responsabbli mis-settur, se jkunu qed jindirizzaw konferenzi stampa.
- 2.4 Is-Segretarju Eżekuttiv** ġibdet l-attenzjoni li kien hemm diffikulta' bl-*email address* tal-Kunsillier Ralph Puli u kien għalhekk li m'attendix għall-Konferenza Stampa organizzata mill-Kunsill dwar l-art fi Triq id-Deheb Fin.
- 2.5 Is-Sindku Dr Josef Masini Vento** nforma li minn informazzjoni li ġiet mgħoddija lilu fis-sit ta' Triq id-Deheb Fin hemm xi banjijiet rumani u għaldaqstant il-Kunsill għandu jressaq din l-informazzjoni għall-attenzjoni tas-Surpetendenza tal-Heritage.
- 2.6 Il-Kunsillier Jerome Caruana Cilia** dañal għal-laqgħa (18:40)
- 2.7 Is-Sindku** nforma lill-Kunsillier Caruana Cilia sabiex jippreżenta d-dikjarazzjoni mitluba aktar kmieni fil-laqgħa.

3 MOZZJONIJIET

Mozzjoni b'urgenza Nru 82 imressqa mis-Sindku Dr Josef Masini Vento

Billi ilha tinħass il-ħtieġa li l-Kunsill jinfurza s-servizz ta' tindif, permezz tal-knis, fit-toroq tal-lokalita' u billi l-kuntratt eżistenti jorbot lill-kuntrattur joffri s-servizz ta' 4 kenniesa kuljum.

Nipproponi li l-Kunsill jirriedi l-budget għas-sena 2021 sabiex tiġi allokata s-somma ta' € 52,000 fis-sena, għall-addizzjoni tas-servizz ta' 3 kenniesa oħra kuljum. Dan il-vot se jkun qed jinħadem fuq l-allokkazzjoni mogħtija mill-Gvern Ċentrali, fuq is-servizz ta' knis tat-toroq.

Il-Kunsillier Ralph Puli ssekonda.

Is-Sindku Dr Josef Masini Vento spjega li din il-mozzjoni għandha tapplika sal-aħħar tas-sena. Il-Kunsillier Ralph Puli staqsa jekk hux se jkun hemm ksur fil-kuntratt u jekk hux se jkun hemm lok ta' appell minn xi bidder.

Il-Kunsillier Marvin Zammit qal li huwa mportanti li jsir auditing tas-servizz. Il-Kunsillier Dr Sean Apap Meli qal li jekk il-Kuntrattur huwa obligat li jagħmel datatruk, dan għandu jagħmilha.

Is-Sindku Dr Josef Masini Vento qa li b'erba' (4) kenniesa huwa mpossibli li tnaddaf Ħal Qormi kollu.

Wara diskussjoni bejn il-membri ġie maqbul li jittieħed parir legali mill-Avukat tal-Kunsill.

Ivvutaw Favur għaxar Kunsilliera (10) preżenti. Ħadd (0) ma vvota kontra ma kien hemm l-ebda Astensjoni.

Mozzjoni Nru 83 imressqa mis-Sindku Dr Josef Masini Vento

Nipproponi li l-Librerija Reġjonali tissemma' għall-awtur u kittieb Qormi Lino Spiteri.

Il-Kunsillier Dr Sean Apap Meli ssekonda l-mozzjoni.

Ivvutaw Favur għaxar Kunsilliera (10) preżenti. Ħadd (0) ma vvota kontra ma kien hemm l-ebda Astensjoni

4 Skeda ta' Fhasijiet

Is-Segretarju Eżekuttiv poġġiet fuq il-mejda l-iskeda ta' Fhasijiet għax-xahar ta' Meju 2021.

Il-Kunsillier Carmel Cuschieri ppropona l-approvazzjoni tal-fhasijiet.

Il-Kunsillier Abigail Sammut issekondat.

Il-Kunsill approva b'mod unanimu l-iskeda ta' Fhasijiet.

5 Korrispondenza

Agreement bejn l-Assoċjazzjoni għall-Kunsilli Lokali u Malta Tourism Authority dwar permessi temporanji ta' mwejjed u sigġijiet. Il-Kunsill qabel li jkun parti minn din l-iskema.

Assoċjazzjoni għall-Kunsilli Lokali - Community Gardening fil-lokalita'

Il-Kunsill qabel li jkun parti minn din l-iskema.

Tismija ta' Triq il-ġdida fi Triq il-Helsien. Il-Kunsillier Dr Sean Apap Meli ppropona li din it-triq tissemma' Triq Mons .Annetto Depasquale.

Il-Kunsillier Ralph Puli ssekonda. Il-Kunsill approva unanimament din il-proposta.

Xogħlijiet fi Triq l-Imdina minn Infstruttura Malta.

Is-Segretarju Eżekuttiv infurmat li matul ix-xahar ta' Lulju se jibda' x-xogħol ta' resurfacing fi Triq l-Imdina, fejn it-triq se tkun qed tingħalaq kompletament għat-traffiku. Is-Segretarju Eżekuttiv poġġiet fuq il-mejda sett ta' pjanti bit-traffic management propost minn IM, fejn irriżulta li t-traffiku se jkun qed jgħaddi kollu minn Fhal Qormi, filwaqt li l-parkeġġ tul Triq San Edwardu se jitneħħa kollu, sabiex it-triq tiġi two-way sakemm isiru x-xogħlijiet. Il-Kunsillier Carmel Cuschieri pprona li Triq Ġuże Duca tiġi two-way bit-traffiku li ġej minn Faż-Żebbuġ direzzjoni Valletta jiġi ddevjat minn quddiem il-KIA Showroom u minn tiela' mid-direzzjoni Valletta Żebbuġ. Jdur minn quddiem l-Attrans. Is-Sindku propona titressaq proposta sabiex il-bankina l-wiesgħa faċċata tal-pompa tal-petrol tidjieg u jsiru spazji tal-parkeġġ. Is-Segretarju Eżekuttiv infurmat li din il-parti se tkun qed tintuża għal żewġ bus lanes.

Is-Sindku Dr Josef Masini Vento qal li l-lokalita' se tbatu minn impatt qawwi bit-traffiku kollu se jgħaddi minn Fhal Qormi, għaldaqstant il-lokalita'

għandha tiġi kompensata billi l-Kunsill iressaq talba quddiem Infrastruttura Malta sabiex isir resurfacing tal-aktar toroq milquta, li huma Triq il-Vitorja, Triq San Edwardu, Triq San Bastjan u Triq San Bartolomew.

Il-Kunsillier Carmel Cuschieri qal li bħalissa qed isiru ħafna toroq, għaldaqstant il-Kunsill għandu jagħmel il-persjoni meħtieġa sabiex isir proġett ħolistiku dwar transport alternattiv.

6 Tmien tal-Laqgħa u data tas-seduta li jmiss

Il-laqgħa intemmet fit-8.00p.m. u giet aġġornata għat-**Tlieta, 3 ta' Awwissu 2021.**

Konfermati, illum 3 ta' Awwissu 2021

IFFIRMATI

Josef Masini Vento (Dr)

Sindku

IFFIRMATI

Karen Camilleri

Segretarju Eżekuttiv